

**DEĊIŻJONI TA' IMPLIMENTAZZJONI TAL-KUNSILL (UE) 2017/2013****tas-7 ta' Novembru 2017****li tawtorizza lir-Renju tan-Netherlands jintroduċi miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup>, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 193 tad-Direttiva 2006/112/KE jipprevedi li persuna taxxabli li tforni merkanzija jew servizzi hija, bhala regola ġenerali, responsabbli għall-hlas tat-taxxa fuq il-valur miżjud (VAT) lill-awtoritajiet tat-taxxa.
- (2) Skont l-Artikolu 199a(1)(g) tad-Direttiva 2006/112/KE, l-Istati Membri jistgħu jistabbilixxu li l-persuna responsabbli għall-hlas tal-VAT fuq fornimenti ta' servizzi tat-telekomunikazzjoni hija l-persuna taxxabli li lilha jsir il-forniment (il-mekkanizmu tar-reverse charge). In-Netherlands ma jagħmlux użu minn din l-ghażla.
- (3) Reċentement ġew skoperti każijiet ta' frodi fis-settur tas-servizzi tat-telekomunikazzjoni fin-Netherlands. Konsegwentement, in-Netherlands jixtiequ jintroduċu l-mekkanizmu tar-reverse charge għall-fornimenti domestiċi ta' servizzi tat-telekomunikazzjoni.
- (4) Skont l-Artikolu 199a(1) tad-Direttiva 2006/112/KE, il-mekkanizmu tar-reverse charge jista' jiġi applikat biss sal-31 ta' Diċembru 2018 u l-perijodu minimu ta' applikazzjoni huwa ta' sentejn. Minhabba li l-kundizzjoni tal-perijodu minimu ta' applikazzjoni ma jistax jiġi ssodisfat, in-Netherlands ma jistgħux japplikaw il-mekkanizmu tar-reverse charge abbażi tal-Artikolu 199a(1)(g) ta' dik id-Direttiva.
- (5) Konsegwentement, permezz ta' ittra rreġistrata mal-Kummissjoni fil-11 ta' Lulju 2017, in-Netherlands talbu deroga mill-Artikolu 193 tad-Direttiva 2006/112/KE biex ikunu awtorizzati japplikaw il-mekkanizmu tar-reverse charge għall-fornimenti ta' servizzi tat-telekomunikazzjoni abbażi tal-Artikolu 395 ta' dik id-Direttiva.
- (6) F'konformità mal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra permezz ta' ittra datata l-5 ta' Settembru 2017 bit-talba magħmula min-Netherlands. Permezz ta' ittra datata s-6 ta' Settembru 2017, il-Kummissjoni nnotifikat lin-Netherlands li kellha l-informazzjoni li hija tqis neċessarja biex tqis it-talba.
- (7) L-ghan tad-deroga mitluba huwa li tevita l-frodi tal-VAT fis-settur tas-servizzi tat-telekomunikazzjoni. Minkejja li l-fornimenti ta' servizzi tat-telekomunikazzjoni huma suxxettibbli għall-frodi u qed jiġu ssorveljati mill-qrib, in-Netherlands reċentement skoprew skemi kummerċjali frodulenti b'rabta ma' minuti ta' telefonati li jinvolvu għadd ta' negozjanti nieqsa u ta' kumpaniji buffer. Dawk l-iskemi jirriżultaw ftelf sinifikanti ta' dhul mit-taxxa.
- (8) Abbażi tal-informazzjoni mressqa min-Netherlands, il-metodi konvenzjonali għall-identifikazzjoni u l-prevenzjoni tal-frodi mhumiex effettivi, minhabba li s-servizzi involuti jiġu minn barra l-Unjoni u ma jissemmew fl-ebdareġistru jew lista. Il-hlasijiet isiru permezz ta' pjattaformi ta' hlas f'kontijiet bankarji barra l-Unjoni u dan jagħmel it-tranzazzjonijiet aktar diffiċli biex jiġu identifikati u impossibbli li tinkiseb informazzjoni mill-banek. In-Netherlands jenfasizzaw li minghajr il-mekkanizmu tar-reverse charge għas-servizzi kkonċernati t-telf ta' taxxa se jizdied b'mod esponenzjali.
- (9) Għalhekk, jenhtieg li n-Netherlands ikunu awtorizzati japplikaw il-mekkanizmu tar-reverse charge għall-fornimenti ta' servizzi tat-telekomunikazzjoni sal-31 ta' Diċembru 2018.
- (10) Id-deroga ma għandha l-ebda impatt negattiv fuq ir-riżorsi proprji tal-Unjoni li jirriżultaw mill-ġbir tal-VAT,

<sup>(1)</sup> ĠUL 347, 11.12.2006, p. 1.

ADOTTA DIN ID-DEĊIŻJONI:

*Artikolu 1*

B'deroga mill-Artikolu 193 tad-Direttiva 2006/112/KE, fil-każ ta' fornimenti ta' servizzi tat-telekomunikazzjoni, in-Netherlands huma awtorizzati li jinnominaw lir-riċevitur tal-forniment bhala l-persuna responsabbli biex thallas il-VAT lill-awtoritajiet tat-taxxa.

*Artikolu 2*

Din id-Deciżjoni għandha tidhol fis-seħħ fil-jum tan-notifika tagħha.

Għandha tiskadi fil-31 ta' Dicembru 2018.

*Artikolu 3*

Din id-Deciżjoni hija indirizzata lir-Renju tan-Netherlands.

Magħmul fi Brussell, is-7 ta' Novembru 2017.

*Għall-Kunsill*

*Il-President*

T. TÕNISTE

---